



**ព្រះរាជក្រឹត្យ
ស្តីពី**

នស/រកត/០៨២០/ ១៤៤

**ការរៀបចំនិងការប្រព្រឹត្តទៅ
របស់គណៈកម្មាធិការជាតិសម្រាប់ការសិក្សាពេញមួយជីវិត**

យើង

**ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/០១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងអប់រំ យុវជន និងកីឡា
- បានទ្រង់យល់ព្រះរាជក្រមលេខ នស/រកម/១២០៧/០៣២ ចុះថ្ងៃទី៨ ខែធ្នូ ឆ្នាំ២០០៧ ដែលប្រកាសឱ្យប្រើច្បាប់ស្តីពីការអប់រំ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា

**ត្រាស់បង្គាប់
ជំពូកទី១
បទប្បញ្ញត្តិទូទៅ**

មាត្រា ១ ..

ត្រូវបានបង្កើតគណៈកម្មាធិការជាតិសម្រាប់ការសិក្សាពេញមួយជីវិត ដែលសរសេរជាអក្សរកាត់ថា គណៈកម្មាធិការជាតិសម្រាប់ការសិក្សាពេញមួយជីវិត ដើម្បីជាយន្តការសម្របសម្រួលតាមដាន ត្រួតពិនិត្យ វាយតម្លៃ និងជួយរាជរដ្ឋាភិបាលអំពីការសិក្សាពេញមួយជីវិត ឱ្យឆ្លើយតបទៅនឹងច្បាប់ស្តីពីការអប់រំនិងគោលនយោបាយជាតិស្តីពីការសិក្សាពេញមួយជីវិត



ជំពូកទី២

សមាសភាពរបស់គ.ជ.ស.ជ.

មាត្រា ២ ..

គ.ជ.ស.ជ. មានសមាសភាពដូចខាងក្រោម៖

- | | |
|---|--------------------|
| - ឧបនាយករដ្ឋមន្ត្រី១រូប | ប្រធាន |
| - រដ្ឋមន្ត្រីក្រសួងអប់រំ យុវជន និងកីឡា | អនុប្រធានប្រចាំការ |
| - រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា | អនុប្រធាន |
| - រដ្ឋមន្ត្រីក្រសួងទេសចរណ៍ | អនុប្រធាន |
| - រដ្ឋមន្ត្រីក្រសួងធម្មការនិងសាសនា | អនុប្រធាន |
| - រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ | អនុប្រធាន |
| - រដ្ឋលេខាធិការទីស្តីការគណៈរដ្ឋមន្ត្រី១រូប | អនុប្រធាន |
| - រដ្ឋលេខាធិការក្រសួងមហាផ្ទៃ១រូប | អនុប្រធាន |
| - រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ១រូប | អនុប្រធាន |
| - រដ្ឋលេខាធិការក្រសួងអប់រំ យុវជន និងកីឡា១រូប | អនុប្រធាន |
| - រដ្ឋលេខាធិការក្រសួងការពារជាតិ១រូប | សមាជិក |
| - រដ្ឋលេខាធិការក្រសួងការបរទេសនិងសហប្រតិបត្តិការអន្តរជាតិ១រូប | សមាជិក |
| - រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ១រូប | សមាជិក |
| - រដ្ឋលេខាធិការក្រសួងអភិវឌ្ឍន៍ជនបទ១រូប | សមាជិក |
| - រដ្ឋលេខាធិការក្រសួងពាណិជ្ជកម្ម១រូប | សមាជិក |
| - រដ្ឋលេខាធិការក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍១រូប | សមាជិក |
| - រដ្ឋលេខាធិការក្រសួងរ៉ែនិងថាមពល១រូប | សមាជិក |
| - រដ្ឋលេខាធិការក្រសួងផែនការ១រូប | សមាជិក |
| - រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់១រូប | សមាជិក |
| - រដ្ឋលេខាធិការក្រសួងបរិស្ថាន១រូប | សមាជិក |
| - រដ្ឋលេខាធិការក្រសួងធនធានទឹកនិងឧតុនិយម១រូប | សមាជិក |
| - រដ្ឋលេខាធិការក្រសួងព័ត៌មាន១រូប | សមាជិក |
| - រដ្ឋលេខាធិការក្រសួងយុត្តិធម៌១រូប | សមាជិក |
| - រដ្ឋលេខាធិការក្រសួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច១រូប | សមាជិក |
| - រដ្ឋលេខាធិការក្រសួងប្រៃសណីយ៍និងទូរគមនាគមន៍១រូប | សមាជិក |
| - រដ្ឋលេខាធិការក្រសួងសុខាភិបាល១រូប | សមាជិក |
| - រដ្ឋលេខាធិការក្រសួងសាធារណការនិងដឹកជញ្ជូន១រូប | សមាជិក |
| - រដ្ឋលេខាធិការក្រសួងវប្បធម៌និងវិចិត្រសិល្បៈ១រូប | សមាជិក |
| - រដ្ឋលេខាធិការក្រសួងកិច្ចការនារី១រូប | សមាជិក |
| - រដ្ឋលេខាធិការក្រសួងមុខងារសាធារណៈ១រូប | សមាជិក |
| - រដ្ឋលេខាធិការនៃគ.ជ.ស.ជ. | សមាជិក។ |



សមាសភាពជាក់ស្តែងនៃគ.ជ.ស.ជ.ត្រូវកំណត់ដោយអនុក្រឹត្យ។

ជំពូកទី៣
តួនាទីនិងភារកិច្ចរបស់គ.ជ.ស.ជ.

មាត្រា៣ ..

គ.ជ.ស.ជ. មានតួនាទីជាសេនាធិការជូនរាជរដ្ឋាភិបាលលើការអនុវត្តគោលនយោបាយជាតិស្តីពីការសិក្សាពេញមួយជីវិត និងមានភារកិច្ចដូចខាងក្រោម៖

- កសាងនិងផ្សព្វផ្សាយផែនការសកម្មភាពជាតិសម្រាប់ការសិក្សាពេញមួយជីវិត
- លើកសំណើជូនរាជរដ្ឋាភិបាលក្នុងការរៀបចំក្របខ័ណ្ឌច្បាប់ យន្តការ និងដាក់ចេញនូវវិធានការចាំបាច់នៅថ្នាក់ជាតិនិងថ្នាក់ក្រោមជាតិ សម្រាប់គាំទ្រការអនុវត្តគោលនយោបាយជាតិ
- ជំរុញនិងសម្របសម្រួលការផ្តល់សេវាអប់រំក្រៅប្រព័ន្ធនិងអប់រំមិនផ្លូវការដល់ពលរដ្ឋគ្រប់រូប ឱ្យទទួលបានអក្ខរពុទ្ធិ លេខពុទ្ធិ បំណិនបច្ចេកទេសវិជ្ជាជីវៈតាមគ្រប់រូបភាព និងមានលទ្ធភាពសិក្សាពេញមួយជីវិត
- រៀបចំនិងអភិវឌ្ឍកម្មវិធីសិក្សាពេញមួយជីវិតឱ្យសម្បូរបែប និងមានភាពបត់បែន
- អភិវឌ្ឍហេដ្ឋារចនាសម្ព័ន្ធ ទីកន្លែងសិក្សា និងមជ្ឈមណ្ឌលសិក្សា
- លើកកម្ពស់ការបណ្តុះបណ្តាលនិងលើកកម្ពស់សមភាពយេនឌ័រ សមធម៌ និងបរិយាបន្ន
- ជំរុញនិងលើកទឹកចិត្តពលរដ្ឋឱ្យមានវប្បធម៌សិក្សាពេញមួយជីវិត
- សម្របសម្រួលនិងជំរុញក្រសួង ស្ថាប័នថ្នាក់ជាតិ ថ្នាក់ក្រោមជាតិក្នុងការអនុវត្តគោលនយោបាយយុទ្ធសាស្ត្រនិងផែនការសកម្មភាពជាតិសម្រាប់ការសិក្សាពេញមួយជីវិត
- លើកកម្ពស់ការអប់រំពេញមួយជីវិតតាមប្រព័ន្ធបច្ចេកវិទ្យា
- ជំរុញក្រសួង ស្ថាប័នពាក់ព័ន្ធ វិស័យឯកជន ដៃគូអភិវឌ្ឍ និងអង្គការមិនមែនរដ្ឋាភិបាលក្នុងការចូលរួមផ្តល់សេវានិងគាំទ្រការសិក្សាពេញមួយជីវិត
- លើកសំណើជូនរាជរដ្ឋាភិបាលក្នុងការកែសម្រួលគោលនយោបាយនិងយុទ្ធសាស្ត្រសម្រាប់ការសិក្សាពេញមួយជីវិត
- តាមដាន ត្រួតពិនិត្យ និងវាយតម្លៃលើការអនុវត្តគោលនយោបាយនិងផែនការសកម្មភាពជាតិសម្រាប់ការសិក្សាពេញមួយជីវិតនៅតាមក្រសួង ស្ថាប័ន និងថ្នាក់ក្រោមជាតិ
- ធ្វើរបាយការណ៍អំពីលទ្ធផលវឌ្ឍនភាពក្នុងការអនុវត្តគោលនយោបាយនិងផែនការសកម្មភាពជាតិសម្រាប់ការសិក្សាពេញមួយជីវិតជូនរាជរដ្ឋាភិបាល
- អនុវត្តភារកិច្ចផ្សេងទៀតតាមការប្រគល់ជូនរបស់រាជរដ្ឋាភិបាល។

ជំពូកទី៤
ការប្រព្រឹត្តទេវរបស់គ.ជ.ស.ជ.

មាត្រា៤ ..

គ.ជ.ស.ជ. ត្រូវប្រជុំយ៉ាងតិច២ (ពីរ) ដងក្នុងមួយឆ្នាំតាមការអញ្ជើញរបស់ប្រធាន។ ក្នុងករណីចាំបាច់ **គ.ជ.ស.ជ.** អាចកោះប្រជុំជាវិសាមញ្ញ។ **គ.ជ.ស.ជ.** ត្រូវធ្វើការបូកសរុបរបាយការណ៍ក្នុងមួយឆ្នាំម្តង ដល់រាជរដ្ឋាភិបាល។ **គ.ជ.ស.ជ.** ក្រោមអធិបតីភាពរបស់ប្រធាន អំពីលទ្ធផលនៃការអនុវត្តកម្មវិធីសម្របសម្រួលនិងអនុសាសន៍ដែល **គ.ជ.ស.ជ.** ត្រូវដាក់ចេញ។



របៀបរបបនៃការប្រជុំរបស់គ.ជ.ស.ជ. ត្រូវកំណត់ក្នុងបទបញ្ជាផ្ទៃក្នុង ដែលសម្រេចដោយគ.ជ.ស.ជ.។

មាត្រា ៥ ..

គ.ជ.ស.ជ. មានសិទ្ធិទាក់ទងក្រសួង ស្ថាប័ននានា អង្គការសង្គមស៊ីវិល អង្គការជាតិ អន្តរជាតិ និង ដៃគូអភិវឌ្ឍនានា ដែលពុំមានចែងក្នុងមាត្រា២នៃព្រះរាជក្រឹត្យនេះ ដើម្បីចូលរួមប្រជុំផ្តល់យោបល់ ឬចូលរួម ជាអ្នកសង្កេតការណ៍តាមការអញ្ជើញរបស់គ.ជ.ស.ជ.។

មាត្រា ៦ ..

គ.ជ.ស.ជ. មានអគ្គលេខាធិការដ្ឋានមួយជាសេនាធិការសម្រាប់ដំណើរការការងារប្រចាំថ្ងៃរបស់ខ្លួន និងមានទីតាំងនៅទីស្តីការក្រសួងអប់រំ យុវជន និងកីឡា។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋានរបស់គ.ជ.ស.ជ. ត្រូវកំណត់ដោយអនុក្រឹត្យ អនុលោមតាមលិខិតបទដ្ឋានគតិយុត្តជាធរមាន។

មាត្រា ៧ ..

គ.ជ.ស.ជ. អាចបង្កើតគណៈកម្មការជំនាញមួយចំនួនតាមការចាំបាច់ ដើម្បីជួយការងារពាក់ព័ន្ធការ សិក្សាពេញមួយជីវិត។

ការរៀបចំនិងការប្រព្រឹត្តទៅរបស់គណៈកម្មការជំនាញ ត្រូវកំណត់ដោយសេចក្តីសម្រេចរបស់ប្រធាន គ.ជ.ស.ជ.។

គ.ជ.ស.ជ. ត្រូវប្រើប្រាស់យន្តការដែលមានស្រាប់នៅថ្នាក់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ ដែលត្រូវកំណត់ដោយសេចក្តីសម្រេចរបស់ប្រធានគ.ជ.ស.ជ.។

មាត្រា ៨ ..

ប្រធានគ.ជ.ស.ជ. មានសិទ្ធិអញ្ជើញប្រធានស្ថាប័ន តំណាងប្រធានស្ថាប័ន ឬអាជ្ញាធរ ព្រមទាំង មន្ត្រីបច្ចេកទេសនៃក្រសួង ស្ថាប័នពាក់ព័ន្ធផ្សេងទៀត ឬដៃគូអភិវឌ្ឍពាក់ព័ន្ធ ដើម្បីជួយការងារគ.ជ.ស.ជ. និងអគ្គលេខាធិការដ្ឋាន។

មាត្រា ៩ ..

គ.ជ.ស.ជ. មានរូបសញ្ញានិងមានត្រាដោយឡែករបស់ខ្លួន ដែលកំណត់ដោយអនុក្រឹត្យ។

ជំពូកទី ៥

ប្រកាសនាចរណ៍របស់គ.ជ.ស.ជ.

មាត្រា ១០ ..

ការចំណាយសម្រាប់ដំណើរការរបស់គ.ជ.ស.ជ. ត្រូវផ្គត់ផ្គង់ដោយថវិកាជាតិក្នុងគម្រោងថវិការបស់ ក្រសួងអប់រំ យុវជន និងកីឡា។

គ.ជ.ស.ជ. មានសិទ្ធិទទួលនិងចាត់ចែងប្រើប្រាស់នូវមូលនិធិដែលបានមកពីប្រកាសស្របច្បាប់ផ្សេង ទៀត តាមនីតិវិធីច្បាប់និងលិខិតបទដ្ឋានគតិយុត្តជាធរមាន សម្រាប់ដំណើរការការងាររបស់ខ្លួន។

ជំពូកទី ៦

អវសានប្បញ្ញត្តិ

ប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។



មាត្រា ១២ ..

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវទទួល
បន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។ ឃ

ថ្ងៃ **សៅរ៍ ១១កើត** ខែ **ភទ្របទ** ឆ្នាំជូត ទោស័ក ព.ស.២៥៦៤
ធ្វើនៅព្រះបរមរាជវាំង ថ្ងៃទី **២៩** ខែ **សីហា** ឆ្នាំ២០២០

លេខ. ៤០០៧. ៧៤៦

សីហមុនី

នរោត្តម សីហមុនី

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
នាយករដ្ឋមន្ត្រី



សម្តេចអគ្គមហាសេនាបតីតេជោ ហ៊ុន សែន

បានចម្លងត្រឹមត្រូវតាមច្បាប់ដើម
ឧបនាយករដ្ឋមន្ត្រីប្រចាំការ
រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី



កិត្តិនីតិភោស្តបណ្ឌិត ប៊ិន ឈិន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
រដ្ឋមន្ត្រីក្រសួងអប់រំ យុវជន និងកីឡា



បណ្ឌិតសភាចារ្យ ហង់ជួន ណារ៉ុន